

कृषि विज्ञान केंद्र- बरेली, द्वारा पाँच दिवसीय बकरी पालन प्रशिक्षण का आयोजन

कृषि विज्ञान केंद्र - आई०वी०आर०आई, बरेली द्वारा 2 से 6 सितमबर 2019 तक बकरी पालन प्रशिक्षण कार्यक्रम का आयोजन किया गया। इस कार्यक्रम में बकरी पालन व व्यवसायिक संबन्धित जानकारी प्रशिक्षुओं को दी गयी। बकरी पालन प्रशिक्षण कार्यक्रम में विभिन्न वैज्ञानिकों द्वारा विभिन्न विषयों जैसे बकरियों की प्रजातीय, उनका रखरखाव, खानपान, उनमें होने वाली सामान्य रोग व निवारण, प्रजनन संबंधी जानकारी, वर्षभर हरे चारे का प्रबंधन, उनसे जुड़ी आर्थिकी, आय व व्यय का विवरण व रिकार्ड बनाना, बकरी के दुग्ध व मांस उत्पादन बनाना एवं औषधीय पौधों द्वारा बकरी के सामान्य बीमारियों का उपचार आदि विषयों पर व्याख्यान दिये गए तथा बैंक ऋण व नाबार्ड द्वारा धनराशि व आर्थिक सहायता के बारे में नाबार्ड के डी.जी.एम, डॉ० डी.के.मिश्रा द्वारा दी गयी। इसके साथ ही प्रशिक्षुओं को आई०वी०आर०आई स्थित पशुधन उत्पादन प्रबंधन विभाग और गोविंद वल्लभ पंत कृषि एवं प्रौद्योगिकी विश्वविद्यालय, पंतनगर के पशुधन उत्पादन प्रबंधन विभाग का भ्रमण करवाया गया। समापन समारोह के मुख्य अतिथि डॉ० महेश चंद्र संयुक्त निदेशक, प्रसार शिक्षा विभाग, आई०वी०आर०आई ने प्रशिक्षुओं को अपील की कि वे अपने घरों से व गाँव से महिलाओं को इस क्षेत्र में आगे करे क्योंकि बकरी छोटा जानवर होता है इसको महिलाएँ आराम से पाल सकती हैं व अपनी आय का स्रोत बना सकती हैं। अंत में कृषि विज्ञान केंद्र- बरेली अध्यक्ष डॉ० राजकरनसिंह ने प्रशिक्षुओं को बकरी पालन क्षेत्र में सफल होने की शुभकामनाएँ दी। बकरी पालन प्रशिक्षण में 36 प्रशिक्षुओं ने प्रतिभागिता की व कार्यक्रम का संचालन डॉ० रंजना गुप्ता व वाणी यादव द्वारा किया गया।

